



Kunsill
tal-Unjoni Ewropea

Brussell, 9 ta' Lulju 2020
(OR. en)

9123/20

Fajl Interistituzzjonali:
2020/0082 (CNS)

FISC 140
ECOFIN 535

ATTI LEGISLATIVI U STRUMENTI OĦRA

Suġġett:	DEĊIŻJONI TAL-KUNSILL li temenda d-Direttivi (UE) 2017/2455 u (UE) 2019/1995 f'dak li jirrigwarda d-dati tat-traspożizzjoni u tal-applikazzjoni b'rispons għall-pandemija tal-COVID-19
----------	--

DEĊIŻJONI TAL-KUNSILL (UE) 2020/...

ta' ...

**li temenda d-Direttivi (UE) 2017/2455 u (UE) 2019/1995
f'dak li jirrigwarda d-dati tat-traspożizzjoni u tal-applikazzjoni
b'rispons għall-pandemija tal-COVID-19**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Kumitat Ekonomiku u Soċjali Ewropew²,

Filwaqt li jaġixxi f'konformità ma' proċedura leġislattiva speċjali,

¹ Opinjoni ta' ... [għadha mhix ippubblikata fil-Ġurnal Uffiċjali].

² Opinjoni ta' ... [għadha mhix ippubblikata fil-Ġurnal Uffiċjali].

Billi:

- (1) Id-Direttiva tal-Kunsill 2006/112/KE¹ giet emendata mid-Direttivi tal-Kunsill (UE) 2017/2455² u (UE) 2019/1995³ biex timmodernizza l-qafas legali għat-taxxa fuq il-valur miżjud (VAT) għall-kummerċ elettroniku transkonfinali min-negozju għall-konsumatur (B2C). Il-maġġoranza ta' dawn id-dispożizzjonijiet godda jridu jiġu applikati mill-1 ta' Jannar 2021.
- (2) Fit-30 ta' Jannar 2020, l-Organizzazzjoni Dinjija tas-Saħħa (WHO) iddikjarat it-tifqigħa tal-COVID-19 bħala emerġenza tas-saħħa pubblika ta' thassib internazzjonali. Fil-11 ta' Marzu 2020, id-WHO ddikjarat it-tifqigħa tal-COVID-19 bħala pandemija. Il-pandemija tal-COVID-19 affettwat lill-Istati Membri kollha. Minhabba ż-żieda allarmanti fl-għadd ta' każijiet u n-nuqqas ta' disponibbiltà immedjata ta' mezzi effiċjenti biex jittrattaw il-pandemija tal-COVID-19, bosta Stati Membri ddikjaraw stat ta' emerġenza nazzjonali.

¹ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

² Id-Direttiva tal-Kunsill (UE) 2017/2455 tal-5 ta' Diċembru 2017 li temenda d-Direttiva 2006/112/KE u d-Direttiva 2009/132/KE fir-rigward ta' ċerti obbligi tat-taxxa fuq il-valur miżjud għall-provvisti ta' servizzi u għall-bejgħ mill-bogħod ta' oġġetti (ĠU L 348, 29.12.2017, p. 7).

³ Id-Direttiva tal-Kunsill (UE) 2019/1995 tal-21 ta' Novembru 2019 li temenda d-Direttiva 2006/112/KE fir-rigward tad-dispożizzjonijiet relatati ma' bejgħ b'distanza ta' merkanzija u ċerti provvisti domestiċi ta' merkanzija (ĠU L 310, 2.12.2019, p. 1).

- (3) Il-pandemija tal-COVID-19 tikkostitwixxi emerġenza mhux mistennija u bla preċedent li taffettwa ħafna lill-Istati Membri kollha u ġġiegħelhom jiehdu azzjoni minnufih fil-livell nazzjonali biex jindirizzaw il-kriżi attwali bħala prijorità billi jirriallokaw ir-rizorsi rizzervati għal kwistjonijiet oħra. Bħala riżultat ta' din il-kriżi, diversi Stati Membri qed jiffaċċaw diffikultajiet biex jiffinalizzaw sal-31 ta' Diċembru 2020 l-iżvilupp ta' sistemi tal-IT li huma meħtieġa biex jiġu applikati r-regoli stabbiliti fid-Direttivi (UE) 2017/2455 u (UE) 2019/1995 mill-1 ta' Jannar 2021. Xi Stati Membri kif ukoll operatori postali u tal-kurrieri għalhekk talbu l-posponiment tad-dati tal-applikazzjoni tad-Direttiva (UE) 2017/2455 u d-Direttiva (UE) 2019/1995.
- (4) Meta wieħed iqis l-isfidi li qegħdin jiffaċċaw l-Istati Membri biex jindirizzaw il-kriżi tal-COVID-19 u l-fatt li d-dispożizzjonijiet il-godda huma bbażati fuq il-prinċipju li l-Istati Membri kollha jridu jaġġornaw is-sistemi tagħhom tal-IT biex ikunu jistgħu japplikaw ir-regoli stipulati fid-Direttivi (UE) 2017/2455 u (UE) 2019/1995, u jiżguraw il-ġbir u t-trażmissjoni tal-informazzjoni u l-pagamenti skont l-iskemi modifikati, huwa neċessarju li d-dati tat-traspożizzjoni u l-applikazzjoni ta' dawk id-Direttivi jiġu posposti b'sitt xhur. Posponiment ta' sitt xhur huwa xieraq, billi jenħtieġ li d-dewmien jinżamm qasir kemm jista' jkun sabiex jitnaqqas kemm jista' jkun aktar telf mill-baġits għall-Istati Membri.

- (5) Minhabba l-impatt sinifikanti tat-tfixkil ekonomiku u d-diffikultajiet addizzjonali possibbli li jirriżultaw mill-pandemija tal-COVID-19 u sabiex tigi appoggata l-applikazzjoni korretta u f'waqtha tar-regoli l-godda tal-VAT għall-kummerċ elettroniku, il-Kummissjoni tista' taħdem mill-qrib mal-Istati Membri kkonċernati biex tissorvelja l-adattament tas-sistemi nazzjonali tal-IT u biex tipprovdi assistenza teknika kull meta jkun hemm bżonn.
- (6) Għalhekk jenhtieg li d-Direttivi (UE) 2017/2455 u (UE) 2019/1995 jigu emendati skont dan,

ADOTTA DIN ID-DEĊIŻJONI:

Artikolu 1
Emendi għad-Direttiva (UE) 2017/2455

Id-Direttiva (UE) 2017/2455 hija emendata kif ġej:

(1) l-Artikolu 2 huwa emendat kif ġej:

(a) l-intestatura hija sostitwita b'dan li ġej:

"Emendi għad-Direttiva 2006/112/KE b'effett mill-1 ta' Lulju 2021";

(b) is-sentenza introduttorja hija sostitwita b'dan li ġej:

"B'effett mill-1 ta' Lulju 2021, id-Direttiva 2006/112/KE hija emendata kif ġej:";

(2) l-Artikolu 3 huwa sostitwit b'dan li ġej:

"Artikolu 3

Emenda għad-Direttiva 2009/132/KE

B'effett mill-1 ta' Lulju 2021, jithassar it-Titolu IV tad-Direttiva 2009/132/KE.";

(3) fl-Artikolu 4, il-paragrafu 1 huwa emendat kif ġej:

(a) it-tieni subparagrafu huwa sostitwit b'dan li ġej:

"L-Istati Membri għandhom jadottaw u jippubblikaw, sat-30 ta' Ġunju 2021, il-ligijiet, ir-regolamenti u d-dispożizzjonijiet amministrattivi meħtieġa sabiex jikkonformaw mal-Artikoli 2 u 3 ta' din id-Direttiva.

Għandhom jikkomunikaw it-test ta' dawk id-dispożizzjonijiet lill-Kummissjoni immedjatament.";

(b) ir-raba' subparagrafu huwa sostitwit b'dan li ġej:

"Għandhom japplikaw il-miżuri meħtieġa sabiex jikkonformaw mal-Artikoli 2 u 3 ta' din id-Direttiva mill-1 ta' Lulju 2021.";

Artikolu 2

Emendi għad-Direttiva (UE) 2019/1995

Fl-Artikolu 2(1) tad-Direttiva (UE) 2019/1995, l-ewwel u t-tieni subparagrafi huma sostitwiti b'dan li ġej:

"L-Istati Membri għandhom jadottaw u jippubblikaw, sa mhux iktar tard mit-30 ta' Ġunju 2021, il-ligijiet, ir-regolamenti, u d-dispożizzjonijiet amministrattivi meħtieġa sabiex jikkonformaw ma' din id-Direttiva. Għandhom jikkomunikaw it-test ta' dawk id-dispożizzjonijiet lill-Kummissjoni minnufih.

Għandhom japplikaw dawk il-miżuri mill-1 ta' Lulju 2021.".

Artikolu 3
Dhul fis-sehh

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4
Destinatarji

Din id-Deciżjoni hija indirizzata lill-Istati Membri.

Magħmul fi Brussell,

Għall-Kunsill
Il-President
